

## IS-SITT HADD TAL-GHID “L-ISPIRTU S-SANTU JGHALLIMKOM KOLLOX”

**Dahla:** Fi Żmien l-Ghid, aħna niċcelebraw il-qawwa tal-qawmien tal-Mulej. Dan il-qawmien ġab konsegwenzi meraviljużi fuqna li emminna f'Ġesù. L-ewwel fost dawn il-grazzji hemm id-don ewlieni tal-Ispirtu s-Santu. Hu l-Ispirtu li jiggwidana u jmexxina fuq il-passi ta' Ġesù. Hu l-Ispirtu li jgħallimna kolloxx. Hu l-Ispirtu li jdaħħalna f'relazzjoni ma' Alla l-Missier. Nibdew diċ-ċelebrazzjoni billi nkantaw ...

**L-Ewwel Qari:** L-Ispirtu s-Santu kien jiggwida lill-insara biex jifhmu dak li jrid minnhom Alla l-Missier.

**Responsorju tas-Salm:** Fost il-ġnus Alla wera s-salvazzjoni tiegħu  
jew  
Hallelujah! Hallelujah! Hallelujah!

**It-Tieni Qari:** L-Apokalissi jipprezentawlna viżjoni tal-Ġenna. Is-sbuħija tal-preżenza ta' Alla hi evidenti. Dan aħna nduquh b'mod misterjuż waqt l-Ewkaristija.

**Offertorju:** (X'hin ikunu se jitressqu l-offerti lejn l-artal, l-animatur iġhid):  
Waqt li ntellgħu l-offerti, ejjew noffru ħajjitna b'umiltà u imħabba. Bi gratitudni ejjew inkantaw...

**Tqarbin:** (Waqt li s-saċerdot ikun jitqarben bid-Demm ta' Kristu, l-animatur iġhid)  
It-Tqarbina hi l-preparazzjoni għall-ikla eterna li l-Missier qed jistedinna għaliha. Ejjew nersqu bi qlub ferħana u mimlija gratitudni. Inkantaw.....

**Ringrazzjament:** (waqt li s-saċerdot ikun jippurifika l-Kalċi, l-animatur iġhid)  
Grazzi Missier li tajtna kemm lil Ġesù li jsalvana u l-Ispirtu tiegħu li jiggwidana. Ħuti, niringrazzjaw lill-Mulej flimkien billi ngħidu (JEW) inkantaw...

**Kant tal-Għeluq...**